

भारत सरकार
आवासन और शहरी कार्य मंत्रालय
लोक सभा
अतारांकित प्रश्न सं. 4443
27 मार्च, 2025 को उत्तर दिये जाने के लिए

अमृतसर में स्मार्ट सिटी मिशन

†4443. श्री गुरजीत सिंह औजला:

क्या आवासन और शहरी कार्य मंत्री यह बताने की कृपा करेंगे कि:

- (क) अमृतसर, जो एक महत्वपूर्ण शहर है और जिसे त्वरित शहरी विकास की आवश्यकता है वहां स्मार्ट सिटी मिशन (एससीएम) की स्थिति और प्रगति क्या है;
- (ख) क्या अमृतसर को एससीएम में सम्मिलित किए जाने के बावजूद परियोजना निष्पादन में देरी, अपर्याप्त शहरी नियोजन और धीमी अवसंरचना उन्नयन का सामना करना पड़ रहा है;
- (ग) सौ स्मार्ट शहरों में से प्रत्येक के लिए एससीएम के अंतर्गत जारी निविदाओं की कुल संख्या और मूल्य क्या है;
- (घ) अमृतसर सहित कितनी परियोजनाओं में देरी हुई है और इनमें से कितनी निविदाएं दी गई हैं और उनकी वर्तमान निष्पादन स्थिति क्या है;
- (ङ) एससीएम के अंतर्गत यातायात प्रबंधन, अपशिष्ट निपटान, स्मार्ट निगरानी, जल आपूर्ति और सतत शहरी विकास जैसे क्षेत्रों में स्पष्ट सुधार न होने के क्या कारण हैं; और
- (च) क्या सरकार ने एक सीमावर्ती शहर के नाते अमृतसर में इसके महत्व को देखते हुए उक्त चुनौतियों का समाधान करने के लिए कोई विशेष निधि आवंटित की है या विकास कार्यक्रम में तेजी लाई है और यदि हां, तो इसका ब्यौरा क्या है?

उत्तर
आवासन और शहरी कार्य राज्य मंत्री
(श्री तोखन साहू)

(क) और (ख) अमृतसर स्मार्ट सिटी द्वारा दी गई जानकारी के अनुसार, 04.03.2025 तक, स्मार्ट सिटीज मिशन (एससीएम) के तहत 1,911 करोड़ रु. की कुल 44 परियोजनाएं शुरू की जा चुकी हैं, जिनमें से 1,759 करोड़ रु. की 39 परियोजनाएं (कुल परियोजनाओं का 89%) पूरी की जा चुकी हैं और 152 करोड़ रु. की शेष 5 परियोजनाएं चल रही हैं।

राज्यों/संघ राज्य क्षेत्रों से प्राप्त अनुरोधों पर, भारत सरकार ने अपनी चल रही परियोजनाओं को पूरा करने के लिए एससीएम की अवधि को 31.03.2025 तक बढ़ा दिया है।

(ग) और (घ) 04.03.2025 तक, 100 शहरों द्वारा उपलब्ध कराई गई जानकारी के अनुसार, एससीएम के अंतर्गत 1,64,545 करोड़ रु. की कुल 8,063 परियोजनाओं में से 1,50,306 करोड़ रु. की 7,504 परियोजनाएं (अर्थात् कुल परियोजनाओं का 93%) पूरी की जा चुकी हैं तथा 14,239 करोड़ की शेष 559 परियोजनाएं चल रही हैं।

(ड.) स्मार्ट सिटीज मिशन (एससीएम) के तहत शहरों का विकास राज्यों/संघ राज्य क्षेत्रों से प्राप्त विभिन्न क्षेत्रों जैसे स्मार्ट मोबिलिटी, जल, स्वच्छता, साफ-सफाई (डब्ल्यूएसएच), स्मार्ट गवर्नेंस, स्मार्ट ऊर्जा, पर्यावरण आदि में स्मार्ट सिटी प्रस्तावों (एससीपी) के आधार पर किया जा रहा है, जिन्हें उच्चाधिकार प्राप्त संचालन समिति (एचपीएससी) द्वारा अनुमोदित किया गया है। एससीएम के विभिन्न क्षेत्रों जैसे भौतिक इन्फ्रास्ट्रक्चर (स्मार्ट मोबिलिटी, जल, स्वच्छता, साफ-सफाई (डब्ल्यूएसएच), स्मार्ट ऊर्जा), सामाजिक इन्फ्रास्ट्रक्चर, स्मार्ट गवर्नेंस आदि में परियोजनाओं की स्थिति अनुलग्नक में दी गई है।

(च) जी, नहीं।

अमृतसर में स्मार्ट सिटी मिशन के संबंध में दिनांक 27.03.2025 को पूछे जाने वाले लोक सभा अतारांकित प्रश्न संख्या 4443 के भाग (ड) का उत्तर

एससीएम के अंतर्गत परियोजनाओं और उनकी स्थिति का क्षेत्रवार विवरण

(राशि करोड़ रुपये में)

क्र. सं.	एससीएम के क्षेत्र	परियोजनाओं की कुल संख्या	पूर्ण की गई परियोजनाओं की संख्या	पूर्ण की गई परियोजनाओं की लागत	पूर्णता का %
1	एकीकृत कमान एवं नियंत्रण केंद्र (आईसीसीसी)	100	100	11,775	100
2	स्मार्ट मोबिलिटी	1741	1584	37,376	91
3	स्मार्ट ऊर्जा	694	677	13,868	98
4	जल, स्वच्छता और स्वास्थ्य (डब्ल्यूएसएच)	1546	1439	46,727	93
5	जीवंत सार्वजनिक स्थान	1409	1316	10,367	93
6	आर्थिक इन्फ्रास्ट्रक्चर	932	841	11,142	90
7	सामाजिक इन्फ्रास्ट्रक्चर	898	848	12,073	94
8	स्मार्ट गवर्नेंस	685	645	16,267	94
9	पर्यावरण	151	147	2,433	97

⁴ मार्च 2025 तक राज्यों/संघ राज्य क्षेत्रों/स्मार्ट शहरों द्वारा उपलब्ध कराई गई जानकारी के अनुसार ।
